

Headlines

- جھارکھنڈ کے ڈمکا ضلع میں ایک جھڑپ میں ایک پولس افسر ہلاک اور دیگر چار زخمی ہو گئے۔
- بہار میں LJP کے رکن اسمبلی وجے کمار کے خلاف آنے والے بہار اسمبلی انتخابات کے مثالی ضابطہ عمل کی مبینہ خلاف ورزی کیلئے ایف آئی آر درج کرائی گئی ہے۔ سماجوادی پارٹی نے اسمبلی چناؤ کیلئے اپنے امیدواروں کی پہلی فہرست جاری کی ہے۔
- BJP رکن ارجن منڈا کل جھارکھنڈ کے وزیر اعلیٰ کا عہدہ سنبھال لیں گے۔ گورنر نے انہیں سات روز کے اندر اپنی اکثریت ثابت کرنے کو کہا ہے۔
- اور کھیلوں میں چیمپئن لیگ 20-20 کرکٹ ٹورنامنٹ جو ہانسبرگ میں شروع ہو رہے ہیں۔
- شمالی بھارت میں سیلاب کی صورتحال اور سنگین ہو گئی۔ دلی میں جمننا خطرے کے نشان سے اوپر بہ رہی ہے۔

## Rev. Naxal

جھارکھنڈ میں ڈمکا ضلع کے Kathi Kund تھانے کے تحت Naaldih علاقے میں پولس اور ماؤنٹین فورس کے درمیان جھڑپ میں ایک پولس افسر ہلاک اور چار پولس جوان زخمی ہو گئے۔ زخمیوں کو ڈمکا کے سرکاری اسپتال میں داخل کرادیا گیا ہے۔ جھڑپ اب بھی جاری ہے اور ڈمکا ضلع کے دس پولس تھانوں کے سو سے زیادہ پولس اہلکار اس میں حصہ لے رہے ہیں۔ زخمیوں کو علاج کیلئے رانچی لانے کی غرض سے ایک ہیلی کاپٹر بھیجا گیا ہے۔ کارروائیوں سے متعلق انسپکٹر جنرل اور ریاست کے دیگر اعلیٰ پولس افسران جائے وقوع کیلئے روانہ ہو گئے ہیں۔ پولس کے ڈپٹی انسپکٹر جنرل بی۔ کے۔ پانڈے نے کہا کہ JAMA تھانے کے آفس انچارج سدانند سنگھ دوطرفہ فائرنگ کے دوران سر پر گولی لگنے سے موقع پر ہی ہلاک ہو گئے۔ ہمارے نامہ نگار نے خبر دی ہے کہ تصادم آج صبح سویرے شروع ہوا تھا۔

## Bihar Election

بہار میں لوک جن شکتی پارٹی LJP کے نبی نگر کے رکن اسمبلی وجے کمار کے خلاف مثالی ضابطہ عمل کی مبینہ خلاف ورزی کیلئے ایف آئی آر درج کرائی گئی ہے۔ جناب سنگھ پر الزام ہے کہ انہوں نے اپنے حلقے میں آپاشی کے مقصد سے ایک نہر میں مٹی کھودنے کیلئے JCB مشین کام پر لگائی تھی۔ اس اقدام کو آنے والے بہار اسمبلی چناؤ میں ووٹروں پر اثر ڈالنے کے مترادف قرار دیا جا رہا ہے۔ اس دوران سماجوادی پارٹی نے ریاستی اسمبلی انتخابات کیلئے 55 امیدواروں پر مشتمل پہلی فہرست جاری کی ہے۔ پارٹی کی ریاستی شاخ کے صدر تلسی سنگھ نے کہا ہے کہ پارٹی نے اکتوبر-نومبر کے انتخابات میں دو سو سیٹوں پر چناؤ لڑنے کا فیصلہ کیا ہے۔ ایک اور سیاسی واقعہ یہ ہوا ہے کہ سابق MP اور کانگریسی رہنما گردھاری یادو جنتادل یونائیٹڈ میں شامل ہو گئے ہیں جبکہ سابق وزیر اور RJD لیڈر ناگنی نے کانگریس پارٹی میں شمولیت اختیار کر لی ہے۔

## Jharkhand

BJP لیڈر ارجن منڈا کو کل جھارکھنڈ کے نئے وزیر اعلیٰ کے عہدے کا حلف دلایا جائے گا۔ جھارکھنڈ کے گورنر

M.O.H. Farooq نے انھیں ریاست میں نئی حکومت تشکیل دینے کی دعوت دی ہے۔ گورنر نے جناب منڈا سے یہ بھی کہا ہے کہ وہ سات دن کے اندر اسمبلی میں اپنی اکثریت ثابت کریں۔

جناب منڈا نے، جو BJP، JD(U) اور AJSU پر مبنی اتحاد کی قیادت کر رہے ہیں، اپنے حلیفوں کی طرف سے بلا شرط حمایت حاصل کرنے کے بعد منگل کو حکومت سازی کا دعویٰ پیش کیا تھا۔ اسی سلسلے میں مرکزی کابینہ نے ریاست میں صدر راج ختم کرنے کی سفارش کی ہے۔

بی جے پی قانون ساز پارٹی کے تازہ انتخاب کے بعد ارجن منڈا کی طرف سے حکومت کی تشکیل کے دعوے کے بعد گورنر نے 7 ستمبر کو اپنی رپورٹ مرکز کو بھیج دی ہے۔ جناب منڈا نے 81 رکنی ایوان میں 45 ارکان اسمبلی کی فہرست داخل کی ہے/ جن میں سے 44 ارکان کو راج بھون میں پیش کر دیا ہے۔

جھارکھنڈ میں صدر راج/ یکم جون کو نافذ کیا گیا تھا/ جب اسمبلی کو معطل کر دیا گیا تھا کیونکہ بی جے پی نے/ شیو سورین کی قیادت والی سرکار سے اپنی حمایت واپس لے لی تھی۔ شیو سورین نے پارلیمنٹ میں کٹوتی کی تحریک کے دوران UPA کے حق میں ووٹ دیا تھا/ جس کے سبب بی جے پی نے شیو سورین کی قیادت والی سرکار سے اپنی حمایت واپس لے لی تھی/ جس کے بعد کوئی متبادل پارٹی سرکار کی تشکیل کیلئے آگے نہیں آئی تھی۔

یہ دونوں پارٹیاں/ تین مہینے کی دوری کے بعد ایک دوسرے کے قریب آئی ہیں۔

جھارکھنڈ کے گورنر کو جو فہرست پیش کی گئی ہے/ اُس میں 18-18 ارکان بی جے پی اور بے ایم ایم کے ہیں/ 5 بے ڈی یو کے ہیں اور دو آزاد امیدوار ہیں۔

## Flood

شمالی بھارت میں سیلاب کی صورتحال سنگین ہو گئی ہے۔ اتر پردیش میں بڑے دریاؤں کے طاس کے علاقوں میں زبردست بارش کا سلسلہ جاری ہے، جس کے سبب بڑے دریاؤں گنگا، شاردہ، رام گنگا اور گھاگرا کے پانی کی سطح کئی مقامات پر بڑھ گئی ہے۔ کانپور میں کنوج اور Ankinghat پر گنگا خطرے کے نشان سے اوپر بہ رہی ہے۔

دلی میں دریائے جمنا کے پانی کی سطح آج بڑھ کر 205 اعشاریہ چھ-صفر ہو گئی جو کہ خطرے کے نشان سے ایک میٹر اونچی ہے۔ آج صبح ہریانہ سے 80 ہزار کیوسک پانی چھوڑے جانے کے بعد پانی کی سطح میں اضافہ ہوا ہے۔ حکام نے اندیشہ ظاہر کیا ہے کہ آج شام تک اس کی سطح 207 میٹر تک پہنچ سکتی ہے۔ کیونکہ ہریانہ نے گزشتہ تین دنوں میں نو لاکھ کیوسک پانی چھوڑا ہے۔ اس دوران حکام نے نچلے علاقوں سے اور زیادہ لوگوں کو محفوظ مقامات پر پہنچادیا ہے۔ اس سے قبل کل وزیر اعلیٰ محترمہ شیلا دیکشت نے کہا کہ اس سنگین صورتحال سے نمٹنے کیلئے تمام ضروری اقدامات کر لئے گئے ہیں۔ سیلاب کنٹرول کے وزیر راج کمار چوہان نے کہا ہے کہ دریا کے کنارے سو بوسٹر پمپ لگائے گئے ہیں، جن سے نچلے علاقوں میں بھرنے والا پانی نکالا جائے گا۔

## UP Flood

مغربی اتر پردیش میں سیلاب کی صورتحال سنگین ہو گئی ہے کیونکہ گزشتہ دو روز میں ہتھنی گنڈ اور ہری دوار سے اور زیادہ پانی چھوڑا گیا ہے۔ ہتھنی بیراج سے جمنا میں نو لاکھ کیوسک سے زیادہ پانی چھوڑا گیا ہے، جبکہ پانچ لاکھ کیوسک پانی گنگا میں چھوڑا گیا ہے۔ دریائے جمنا سہارنپور میں خطرے کے نشان سے دو میٹر سے زیادہ اوپر بہ رہی ہے۔ ہریانہ اور پنجاب کو جوڑنے والے راستے بند کر دیئے گئے ہیں۔ بجنور میں اٹھارہ گاؤں میں پانی بھر گیا ہے، جبکہ رام گنگا نودا بیراج سے اور پانی چھوڑے جانے

کے بعد طغیانی پر آگئی ہے۔

گورکھپور سے ہمارے نامہ نگار نے خبر دی ہے کہ مشرقی اترپردیش کے سیلاب سے متاثرہ ضلعوں میں امدادی کام جاری ہیں۔

Salman

### Eid Prepanation

کل ملک بھر میں عیدالفطر منانے کیلئے تیاریاں زوروں پر ہیں۔ تاہم کیرالہ میں آج عید منائی گئی جو رمضان کے ماہ مقدس کے اختتام پر منائی جاتی ہے۔ قومی راجدھانی دلی میں لوگ عید کیلئے آخری مرحلے کی تیاریوں میں مصروف ہیں۔ ہمارے نامہ نگار نے شہر کے مختلف حصوں کا دورہ کرنے کے بعد خبر دی ہے کہ پرانی دلی کے بازاروں میں زبردست گہما گہمی دکھائی دے رہی ہے۔ تمام لوگوں نے اپنے گھروں کو سجایا ہے۔ نوعمر لڑکیاں ہتھیلیوں پر حنا لگا رہی ہیں۔ آج بھاری تعداد میں مسلمان جمعۃ الوداع کی نماز کیلئے مسجدوں میں اکٹھا ہوئے۔

### West Asia Eid

عیدالفطر کا تہوار آج پورے خلیجی خطے اور مغربی ایشیاء کے ملکوں میں روایتی جذبے اور جوش و خروش سے منایا جا رہا ہے۔ متحدہ عرب امارات، سعودی عرب، اومان، ایران، اس کے علاوہ مصر اور لبنان سمیت مغربی ایشیاء کے ملکوں میں عید کا تہوار منایا جا رہا ہے۔

بڑی تعداد میں لوگ اپنے عزیز و اقارب کے گھر جا رہے ہیں، پارکوں میں جمع ہو رہے ہیں اور اس موقع پر مختلف تنظیموں نے خصوصی پروگراموں کا انعقاد کیا ہے۔ خلیجی خطے میں اس موقع پر زیادہ تر ملکوں میں تین دن کی سرکاری چھٹی کا اعلان کیا گیا ہے۔

### US Quran

امریکہ نے قرآن پاک جلانے کے کسی بھی منصوبے کی مذمت کی ہے۔ نئی دلی میں امریکی سفیر Timothy Roemer نے آج وزیر داخلہ جناب پی چدمبرم سے بات چیت کی اور کہا کہ ایسا اقدام انتہائی قابل مذمت، پھوٹ ڈالنے والا اور تخریبی ہے۔ جناب رومر نے کہا کہ یہ امریکی اقدار کی عکاسی نہیں کرتا۔

### Obama India

امریکی صدر بارک اوباما/ نومبر میں پہلی بار بھارت کے اپنے دورے پر آنے کیلئے پُر امید ہیں۔ وزارتِ خارجہ کے ترجمان پی۔ جے۔ کرولی نے واشنگٹن میں غیر ملکی صحافیوں سے کہا کہ دونوں ملکوں کے درمیان تعلقات بہت اہم ہیں۔

جب جناب اوباما سے بھارت کے دورے کے دوران اُن کے ایجنڈے کے بارے میں پوچھا گیا تو جناب کرولی نے کہا کہ خطے میں اور افغانستان میں مسائل کو حل کرنے نیز آب و ہوا کی تبدیلی جیسے عالمی چیلنجوں سے نمٹنے میں بھارت کا رول/ اُن کے ایجنڈے میں سرفہرست رہے گا۔

اس سے ایک دن پہلے وزیر خارجہ ہیلری کلنٹن نے کہا تھا کہ امریکہ/ بھارت کے ساتھ ایک ناگزیر شراکت داری کی شروعات کر رہا ہے اور نومبر میں جناب اوباما کے دورے سے ان کوششوں کی حوصلہ افزائی ہوگی۔

## Cricket

ٹوٹی ٹوٹی چیمپئن لیگ کرکٹ ٹورنامنٹ آج سے جنوبی افریقہ کے جوہانسبرگ میں شروع ہو رہا ہے۔ افتتاحی میچ ممبئی انڈینس اور جنوبی افریقہ کی Highveld Lions کے درمیان کھیلا جائے گا۔ ٹورنامنٹ کے منتظمین کا کہنا ہے کہ چیمپئن لیگ کو اسپاٹ فلگ جیسی لعنت اور بدعنوانیوں سے پاک رکھنے کیلئے سخت احتیاطی اقدامات کئے جائیں گے۔

بھارت کی جانب سے ممبئی انڈینس کے علاوہ IPL چیمپئن، چنی سپرکنگس اور تیسرے نمبر پر آنے والی رائل چیلنجرس بنگلور بھی اس مقابلے میں شرکت کر رہی ہیں۔

ٹورنامنٹ کی میچ جوہانسبرگ، پریٹوریا، ڈربن اور پورٹ الزبتھ میں کھیلے جائیں گے۔ فائنل 26 ستمبر کو ہوگا۔

## US Open

بھارت کے روہن بوپتا اور پاکستان کے اعسام الحق قریشی/ امریکی اوپن ٹینس چیمپئن شپ کے مردوں کے ڈبلز کے فائنلز میں/ آج شام نیویارک میں/ چوٹی کے کھلاڑی بریان برادران کے ساتھ کھیلیں گے۔ یہ بھارت-پاک جوڑی کھیل کے اپنے Career کے دوران/ پہلی مرتبہ گرینڈ سلیم کے فائنل میں پہنچی ہے۔

انہوں نے سیمی فائنلز میں/ ارجنٹینا کے ایڈوارڈو شوانک اور ہوراشیو زیبالس پر سات-چھ/ چھ-چار سے جیت حاصل کی۔

بھارت کی نمبر ایک خاتون ٹینس کھلاڑی ثانیہ مرزا نے اپنے Twitter Page پر اس جوڑی کو مبارکباد دی۔

ٹینس کی چوٹی کے کھلاڑیوں جیسے ہمیشہ بھوپتی اور سوم دیو ورمن نے بھی انہیں مبارکباد دی ہے۔

کھیل کود کے وزیر ایم۔گل نے کہا ہے کہ اس جوڑی کی کامیابی سے/ بھارت اور پاکستان کے درمیان کھیل کے میدان میں اور بہتر تعلقات قائم ہوں گے۔

## Mumbai Queens Baton

دولت مشترکہ کھیلوں کی Queens Baton ممبئی پہنچ گئی ہے۔ یہ Baton / پٹے سے ممبئی/ سمندر کے راستے لائی گئی ہے۔ ایک شاندار تقریب میں/ Rear ایڈمرل راہل شیراوت نے/ بحریہ کی بندرگاہ پر یہ Baton حاصل کی۔ اب یہ Baton آئی این ایس وراٹ پر لے جائی جائے گی۔ Baton Relay کے اعزاز میں ثقافتی پروگرام ہوں گے۔

☆☆☆